



גאווערנער קעטי האקול

אויף תיכף ארויסצוגעבן: 7/9/2024

גאווערנער האקול שטרייכט אונטער סטעיט צוגרייטונג פאר שווערע וועטער אין צייט וואס פארבלייבענישן פון האריקעין בעריל דערנענטערן זיך צו ניו יארק

בליץ פארפלייצונגען, שטארקע ווינטן, האגל און רעגן שטורעמעס מעגליך ערווארטעט גאנץ דאנערשטאג

שטארקע רעגענעס קענען פאראורזאכן בליץ פארפלייצונגען אין א גרויסע טייל פון ניו יארק סטעיט

צפון קאנטרי קען באקומען ביז פיר אינטשעס רעגן

גאווערנער האקול מוטיגט פארזיכטיגקייט היינט אין צייט וואס פארבלייבענישן פון האריקעין בעריל דערנענטערן זיך צו ניו יארק. רעגן וועט זיך ווארשיינליך אנהויבן היינט לענגאויס די נאכט מיט שווערערע רעגענעס זיך אנהויבן מיטוואך נאכמיטאג און פארזעצן דורכאויס מיטוואך נאכט אריין אין דאנערשטאג. מערערע רעגענעס אין מערב ניו יארק, די פינגער לעיקס, דרום טיער, צענטראל ניו יארק, מאוהעק וואלי, מיט-האדסאן, קאפיטעל ראיאן און צפון קאנטרי קענען ליידין פון בליץ פארפלייצונגען. די צפון קאנטרי האט די גרעסטע מעגליכקייט פון בליץ פארפלייצונגען און קענען באקומען ביז פיר אינטשעס רעגן מיט די מעגליכקייט פון לאקאלע העכערע נומערן. שווערע וועטער אריינרעכענענדיג שטורעמעס, שטארקע ווינטן און האגל איז אויך מעגליך ארום די סטעיט. אויסער בליץ פארפלייצונגען, קען אויך פאסירן קורצשלוסן, אראפגעפאלענע ביימער און שאדן צו געביידעס.

"ניו יארק איז נישט פרעמד צו די שעדליכע נאכווייען וועלכע שטורעמעס קענען איבערלאזן אויף אונזערע קאמיוניטיס," **האט גאווערנער האקול געזאגט.** "מיין אדמיניסטראציע וועט האלטן א נאנטע אויג אויף די וועטער אפעקטן און מיר מוטיגן ניו יארקער צו זיין פארזיכטיג און גוט נאכפאלגן וועטער פארשאצונגען."

די נאציאנאלע וועטער סערוויס געבט רעגלמעסיג ארויס וועטער אלערטס און ווארענונגען. פאר א פולע ליסטע, באזוכט די נאציאנאלע וועטער סערוויס וועבזייטל אויף alerts.weather.gov. ניו יארקער ווערן אויך געמוטיגט זיך צו איינשרייבן צו באקומען עמערדזשענסי אלערטס דורך זיך איינשרייבן פאר NY Alert אויף alert.ny.gov, אן אומזיסטע סערוויס וואס שיקט קריטישע עמערדזשענסי אינפארמאציע צו אייער סעלפאון אדער קאמפיוטער.

נאך סטעיט אגענטור צוגרייטונגען

טראנספארטאציע דעפארטמענט

די טראנספארטאציע דעפארטמענט פאלגט נאך פארגעשאצטע וועטער אומשטענדן און גרייט זיך צו רעאגירן מיט איבער 3,440 אויפזעער און ארבעטער. אלע פעלד שטאב מיטגלידער זענען גרייט אריינצושפרינגען און רעאגירן. שטאב מיטגלידער קענען אויסגעשטעלט ווערן אין סיי וועלכע סארט אפרוף

מאנשאפט לויט ווי עס נויטיגט זיך (פלייצונג אפרוף, טשיפער, לאדנען און שלעפען, סווער דזשעט, קאָט ענד טאָס, טראפיק סיגנאל, א.א.וו.). אלע באטראפענע געגנטער וואו מענטשן וואוינען וועלן בלייבן מיט מאנשאפטן אויפן ארט מיט מאשין דרייווער, סופערווייזערס און מעכאניקער דורכאויס די גאנצע שטורעם, און אלע אזעלכע געגענטער וועלן ווערן די ערשטע אפגערייניגט. די צאלן פון עקוויפמענט אין די סטעיט זענען ווי פאלגנד:

- 1,431 גרויסע זאמד טראקס
- 315 גרויסע לאָודער טראקטארס
- 90 טשיפערס
- 86 עקסקעוועיטער טראקטארס אויף טרעקס און רעדער
- 31 טראפיק טורעם פלאטפארמעס
- 13 וואקיום טראקס מיט סווער דזשעטס
- 11 בוימער מאנשאפט באַקעט טראקס

טרו-וועי אויטאריטעט

איינגעשטעלטע פון די טרו-וועי אויטאריטעט פאלגן יעצט נאך די פארגעשאצטע וועטער, און זיי האבן 672 מאשין דרייווערס און אויפזעער וועלכע שטייען גרייט זיך אפצורופן צו סיי וועלכע ווינט אדער פארפלייצונג אינצידענטן אריבער די סטעיט מיט קליינע ביז מיטלמעסיגע עקסקעוועיטער טראקטארס, שארער/זאמד טראקס, גרויסע לאָודער טראקטארס, באוועגיקע VMS שילדן, באוועגיקע ליכט טורעמעס, קלענערע גענעראטערס, קלענערע פאָמפס און עקוויפמענט-שלעפער טרעילערס, ווי אויך שילדן און אנדערע טראפיק קאנטראל מיטלען וועלכע זענען דא צו נוצן צו שיקן קארן דורך אן אומוועג אדער פאר שאסיי פארשליסונגען. עלעקטראנישע שילדן וועלכע מען קען טוישן די מעסעדזש וואס שטייט אויף זיי און סאושעל מידיע ווערן גענוצט צו ווארענען דרייווערס וועגן וועטער אומשטענדן אויף די טרו-וועי.

די צאלן פון עקוויפמענט אין די סטעיט זענען ווי פאלגנד:

- 342 גרויסע און קליינע זאמד טראקס
- 67 לאודערס
- 34 טרעילערס
- 5 וואקיום טראַקס
- 14 עקסקעוועיטארס
- 8 האלץ טשיפערס
- 99 טשעינסאָוס
- 22 לופט טראַקס
- 25 סקיד דרייערס
- 86 רוקעדיגע גענעראטערס
- 69 רוקעדיגע לעקטער יוניטס

די טרו-וועי אויטאריטעט מוטיגט דרייווערס צו דאונלאודען איר **מאבייל עפפ** וואס מען קען דאונלאוד'ען אומזיסט אויף iPhone און Android דעווייסעס. דער עפ שטעלט צו פאר מאטאריסטן דירעקטע לעבעדיגע טראפיק קאמערעס, עכט-צייטיגע טראפיק אינפארמאציע און נאוויגאציע הילף בשעת מען איז אויפ'ן וועג. דרייווערס קענען זיך אויך איינשרייבן פאר **TRANSalert** אימעילס וועלכע שטעלן צו לעצטיגע טראפיק אומשטענדן לענגאויס דער טרו-וועי, נאכפאלגן **@ThruwayTraffic** אויף X, און באזוכן

thruway.ny.gov צו זען אן אינהאלטסרייכע מאפע וואס ווייזט טראפיק אומשטענדן פאר די טרו-וועי און אנדערע ניו יארק סטעיט שאסייען.

דעפארטמענט פון פובליק סערוויס (Department of Public Service, DPS)

ניו יארק'ס יוטיליטי פירמעס האבן אומגעפער 6,000 ארבעטער גרייט צו דורכפירן שאדן אפשאצונגען, זיך אפצורופן, פאררעכטן און צוריקברענגען סערוויס אריבער ניו יארק סטעיט דורכאויס די שווערע וועטער, אריינרעכענענדיג, אין דעם צייט, 450 איבריגע ארבעטער אויפגענומען דורך NYSEG און 50 אויסערליכע ארבעטער אויפגענומען דורך O&R. אגענטור איינגעשטעלטע וועלן נאכפאלגן יוטיליטי פירמע'ס ארבעט דורכאויס די שווערע וועטער און פארזיכערן אז יוטיליטי פירמעס שיקן פאסיגע ארבעטער צו ראיאנען וועלכע ליידן די מערסטע שאדן.

ניו יארק סטעיט פאליציי

סטעיט פאליציי זענען גרייט ארויסצושיקן נאך טרופערס, ווי נויטיג, צו אפעקטירטע ערטער. אלע ספעציאליזירטע קארן און טראקס פון די סטעיט פאליציי, אריינגערעכנט פאָר-ווייל-דרייוו טרעקלעך און יוטיליטי טעסק טרעקלעך, ווערן גרייט געמאכט אויף באלדיגע אפרופונג. אלע טרופ עמערדזשענסי ענערגיע קראפט און קאמוניקאציע אויסריכטונגען זענען גע'טעסט געווארן.

דעפארטמענט פון ענווייראמענטאלע אפהיטונג

DEC ענווייראמענטאלע אפהיטונג פאליציי אפיצירן, וואלד רענדזשער, עמערדזשענסי פארוואלטונג מאנשאפטן און ראיאנישע מאנשאפטן זענען אויפן וואך און פאלגן נאך דעם אנטוויקלענדען מצב און פאראויסגעזאגטע וועטער, און זיי פאטראלירן אקטיווערהייט פלעצער און אינפראסטרוקטור וועלכע האבן העכערע אויסזיכטן צו באטרעפן ווערן דורך שווערע וועטער. אלע הילפס-מיטלען וואס זענען פאראן, אריינרעכענענדיג שנעלע וואסער רעטונג מאנשאפטן, זענען פלאצירט צו העלפן מיט סיי וועלכע עמערדזשענסי אפרוף.

מיט די מעגליכקייט פאר שטארקע רעגענעס, ווערן מענטשן וואס גייען שפאצירן אנגעזאגט צו פארמיידן אלע הויכע וועגן און וועגן וועלכע גייען אריבער וואסערן און טייכן. שפאצירער אין די אדיראנדאקס ווערן געמוטיגט צו איבערקוקן די **אדיראנדאקס בעק-קאנטרי אינפארמאציע** וועב-בלעטער פאר אפדעיטס אויף די צושטאנד פון די וועגן, סעזאנישע גאס פארשליסונגען, און אלגעמיינע אונטערהאלטונג אינפארמאציע.

אפיס פון פארקס, פארוויילונג, און היסטארישע אפהיטונג

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. פארק באזיכער זאלן באזוכן parks.ny.gov, קוקן אויף די אומזיסטע NY State Parks Explorer מאבייל עפפ אדער אנרופן זייער לאקאלע פארק אפיס פאר די לעצטע אינפארמאציע איבער פארק שעה'ן, עפענונגען און פארשליסונגען.

שווערע וועטער זיכערהייט עצות

געצייג פאר א קאטאסטראפע

האלט געצייג אונטער די האנט, אריינרעכענענדיג:

- פלעשלייטס און עקסטערע בעטעריס
- בעטערי-באקרעפטטיגטע ראדיא און עקסטערע בעטעריס
- ערשטע הילף פעקל און אנווייזונגען
- עמערדזשענסי עסנווארג און וואסער
- נישט עלעקטרישער קען עפענער

- נויטיגע מעדיצינען
- טשעקבוק, קעש, קרעדיט קארטלעך, ATM קארטלעך

בליץ פארפלייצונגען

פרובירט נישט קיינמאל צו דרייווען אויף א פארפלייצטע ראוד. דרייט זיך אום און נעמט אן אנדערע וועג. אויב וואסער הייבט אן גיך זיך הייבן ארום אייך, פארלאזט זאפארט די קאר. שאצט נישט אונטער די כוח פון גיך-באוועגיגע וואסערן. צוויי פיס שנעל-באוועגיגע פארפלייצונג וואסער וועלן אונטערהייבן אייער קאר, און וואסער וואס ציט זיך בלויז צוויי מייל א שעה קען אראפוישן קאר פון א ראוד אדער בריק.

בליצן

פאלגט נאך דער 30-30 כלל: אויב דער צייט צווישן ווען איר זעט א בליץ און הערט ווי עס דונערט איז אונטער 30 סעקונדעס, איז דער בליץ גענוג נאענט אייך צו דערכאפן. זוכט אויס א שוץ-ארט זאפארט. נאך דער לעצטער בליץ, ווארטס אפ 30 מינוט בעפאר איר פארלאזט אייער שוץ-ארט. בליצן שטויסן אן צום ערשט דאס וואס שטייט דאס מערסטע אין די הייער. אויב איר זענט העכער די שפיץ הויעכקייט פון ביימער, גייט זאפארט ארונטער און לייגט זיך אראפ איינגעבויענערהייט אויב איר זענט אין אן אפענעם שטח. אויב איר קענט נישט אנקומען צו א שוץ-ארט, שטייט אוועק פון ביימער. אויב עס איז נישט דא קיין ארט וואו זיך צו באשיצן, זעצט אייך אראפ טיף איינגעבויען, און שטייטס ווייט פון א בוים טאפלט די מאס פון איר הייער.

פאר מער אינפארמאציע איבער פערזענליכע גרייטקייט און איבער וויאזוי צו בלייבן פארזיכערט דורכאויס שווערע וועטערס, באזוכט: <https://www.dhSES.gov/safety>

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
צו 81336

[זיך ארויסשרייבן](#)